



ကညီဂွံဝိခွဲးယာ်ကရူ

မၤနီၣ်မၤယါတၢ်မၤဘၣ်ဒိဘၣ်ထံးပှၤဂွံဝိခွဲးယာ်လၢကီၢ်ပယီၤခိၣ်ဒူသဝီပူၤ

ဟီၣ်ကဝီၤတၢ်ဟံၣ်ဖျါ

လၢယၤနူၤအါရံၤ ၃၀ သီ, ၂၀၂၅ နံၣ်/ KHRG လံာ်ကတြၢ်နီၣ်ဂံၢ်- 25-1-LL1

ဘျးဒဝဲၣ်ကီၢ်ရဲၣ် ဟီၣ်ကဝီၤတၢ်ဟံၣ်ဖျါ- SAC ပယီၤသုးအကဘီယုၤဒီး ခြံ ခးလီၤတၢ် အဃိဒုးအိၣ်ထီၣ် တၢ်သံတၢ်ပှၤ, တၢ်ဘၣ်ဒိဘၣ်ထံး, တၢ်ဃုာ်မ့ၢ်ဟးဖျိး ဒီး တၢ်ဟးဂူၢ် ဟးဂီၤ (လၢဖျါတြၢ်အါရံၤ တုၤ လၢစဲးပထုဘၣ် ၂၀၂၄ နံၣ်)

ဟီၣ်ကဝီၤတၢ်ဟံၣ်ဖျါတဘျီအံၤဟံၣ်ဖျါဝဲ ထံကီၢ်တၢ်ဟံၣ်ဖျါပြးကီၢ်ကးကရၢ (SAC) ပယီၤသုးကဘီယုၤဟဲးလီၤတၢ်ဖဲ ကီၢ်ဆၣ် (၃) ဘၣ်အပူၤလၢအမ့ၢ်တနီၣ်သရံၣ် ကီၢ်ဆၣ်, လၢဒိၣ်စိကီၢ်ဆၣ်, ဒီး ကစၢ်ဒိၣ်ကီၢ်ဆၣ်, လၢအအိၣ်ဖဲ ဘျးဒဝဲၣ်ကီၢ်ရဲၣ်ပူၤန့ၣ်လီၤ. ပမ့ၢ်ကွၢ်ကုၤစးထီၣ်ဖဲ ကီၢ်ပယီၤ SAC သုး ဟံးန့ၣ်ဆၣ်ထံကီၢ်တၢ်စိတၢ်ကမီၤဝံၤအလီၢ်ခဲ နံၣ်လၢအပူၤကွၢ်တဖၣ် SAC ပယီၤသုးကဘီယုၤ အတၢ်ဟဲတုၤ လီၤမ့ၢ်ပီၤလၢ ဘျးဒဝဲၣ်ကီၢ်ရဲၣ် ပူၤမ့ၢ်တအိၣ်ဘၣ်ဆၣ် ဖဲ ၂၀၂၄ နံၣ်အတီၢ်ပူၤအံၤလၢ ကညီဂွံဝိခွဲးယာ်ကရူ (KHRG) မၤနီၣ်မၤ ဃါန့ၣ်အိၣ်ဝဲ လၢတၢ်လီၤ (၁၂) တီၤန့ၣ်လီၤ. တၢ်လီၤလၢပယီၤသုးဟဲတုၤလီၤမ့ၢ်ပီၤန့ၣ် မ့ၢ်ဝဲ ဧက--- သဝီ, ဧခ--- တၢ်လီၤ, ဝုၤတၢ်အဲၣ်, ဧဃ--- သဝီ, ဧင--- သဝီ, ဧစ--- သဝီ, ဧဆ--- သဝီ, ဧရှ--- သဝီ, ဧည--- သဝီ, ဧတ--- သဝီ, ဧထ--- သဝီ, ဧဒ--- သဝီဒီး ဧည--- သဝီဃၢၤသ့ၣ်တဖၣ်န့ၣ်လီၤ. ဒီးလၢ SAC ပယီၤသုးကဘီယုၤ အတၢ်ဟဲတုၤလီၤမ့ၢ်ပီၤအံၤ ဘၣ်သံဝဲသဝီဖဲ (၇) ဂၤအကျါပုၤဃုာ်ဒီး ပှၤလိာ်ဘီဘီထီၣ် (၃) ဂၤ (အကျါ ပိာ်မုာ်ပုၤ (၁) ဂၤ) ပိာ်မုာ် (၃) ဂၤ ဒီး ပိာ်မုာ်သးပှၤတဂၤန့ၣ်လီၤ. ဘၣ်ဒိစ့ၢ်ကီးသဝီဖဲ (၈) ဂၤအကျါပုၤဃုာ်ဒီးပှၤသးပှၤ (၁) ဂၤ, ဒီးဘၣ်ဟးဂီၤဟံၣ် (၇) ဖျါ, ဒီး ဘၣ်ဟးဂူၢ်ဟးဂီၤစ့ၢ်ကီး ဒူသဝီတၢ်သ့ၣ်ထီၣ်အဂၤဒ်အမ့ၢ် က့ၢ်, တၢ်ဆါဟံၣ်, တၢ်ဘျီတၢ်ဘါလီၤ ဒီး သဝီဖဲတၢ် သ့ၣ်အိၣ်ဖျးအိၣ်လီၤကျဲသ့ၣ်တဖၣ်န့ၣ်လီၤ. ဒီး SAC ပယီၤသုးကဘီယုၤ အတၢ်ဟဲတုၤလီၤမ့ၢ်ပီၤအံၤလၢအလီၤတၢ်ဒီးတပီၤဖး ထီၣ်ဒီးဘၣ်အိၣ် (၂) ဖျါန့ၣ်လီၤ. ခီဖျါလၢ SAC ပယီၤသုးကဘီယုၤ အတၢ်ဟဲတုၤလီၤမ့ၢ်ပီၤအံၤအဃိသဝီဖဲလၢအိၣ်လၢ လီၤကဝီၤပူၤသ့ၣ်တဖၣ် ဒ်သီးအဝဲသ့ၣ်ကပူၤဖျးဒီး နီၢ်ခိၣ်သးသမူတၢ်လီၤဘၣ်ယိာ်အဂီၢ်, တနီၣ်ဃုာ်ပူၤဖျးအသးဆူတၢ်လီၤအယံၤဒီး တၢ်ကဲထီၣ်သးအလီၤန့ၣ်လီၤ. သဝီဖဲတနီၣ်လၢတၢ်ဃုာ်မ့ၢ်ဟးဖျိးပူၤ ဘၣ်ကွၢ်ဆၣ်မဲာ်ဝဲဒီးသးသမူအတၢ်တၢ်တၢ် ဒ်အမ့ၢ်တၢ်အိၣ် တကူတလၢ, ကသံၣ်ကသီတအိၣ်လၢကကူစါယါဘျါသးအဂီၢ်, ဒီး တၢ်ဒုးခိၣ် (သလးပုၤ) လၢကတုထီၣ်အလီၤအိၣ်ကဒုအဂီၢ် န့ၣ်လီၤ.¹

¹ တၢ်ဂ့ၢ်တၢ်ကျါလၢ လံာ်ဟံၣ်ဖျါတဘျီအံၤအပူၤန့ၣ် တၢ်ဒီးန့ၣ်ဘၣ်အံၤဖဲ လၢဖျါတြၢ်အါရံၤ တုၤ လၢနီၣ်ဝုဘၣ် အဘၣ်စၢၤန့ၣ်လီၤ. ဘၣ်တၢ်ဆုၤဟ့ၣ်ထီၣ်အံၤ လၢလီၤကဝီၤပူၤမၤသကိးတၢ်တဖၣ် ဖဲ ဘျးဒဝဲၣ်ကီၢ်ရဲၣ်အပူၤ လၢအဘၣ်တၢ်သိၣ်လိာ်အံၤ လၢကညီဂွံဝိခွဲးယာ်ကရူ (KHRG) လၢကမၤနီၣ်မၤယါတၢ်မၤ ဘၣ်ဒိပှၤဟီၣ်ခိၣ်ဖိခွဲးယာ်အတၢ်အိၣ်သးတဖၣ်ဖဲလီၤကဝီၤပူၤန့ၣ်လီၤ. ပှၤတုၤဘၣ်တၢ်တဖၣ်အမံၤ, တၢ်ဂီၤဒီး အိၣ်ဆိးလီၤကျဲ လီၤတၢ်လီၤဆဲးတဖၣ်န့ၣ် တၢ်မၤလီၤဘၢအံၤလၢအဝဲနီၢ်ကစၢ်တၢ်ဘၣ်တၢ်ဘၢအဂီၢ်န့ၣ်လီၤ. တၢ်ဂ့ၢ်တၢ်ကျါလၢ တၢ်ကွဲးရဲၣ်ပူၤအိၣ်ထီၣ်အံၤ ဖဲပနီၣ်ကဝီၤအပူၤန့ၣ် မ့ၢ်ဝဲဒၣ် KHRG အတၢ်ကွဲးရဲၣ် ထီၣ်တၢ်ဂ့ၢ်တၢ်ကျါန့ၣ်လီၤ.

ဖဲလိဖျါတြူၤအါရံၤ ၁ သီ, ၂၀၂၄ နံၣ်န့ၣ်, SAC အသုးလၢအဟဲထီၣ်ယီၤသုးကျိၤသ့ၣ်တဖၣ် ဘၣ်သၢကံၤလိာ်အသးဒီး သုးဖီၣ်စု ကဝဲၤဟံၣ်ဖျါသ့ၣ်တဖၣ် အယီၤ တၢ်ဒုးကဲထီၣ်ဝဲဒၣ်လၢသုးခံၣ်ဖုအံၤအဘၢၣ်စၢၤန့ၣ်လီၤ. လၢတၢ်န့ၣ်အယီၤ, ဖဲလိဖျါတြူၤအါရံၤ ၂ သီ, ၂၀၂၄ နံၣ်အနံၤဖဲတၢ်ဒုးလၢသုးခံၣ်ဖုအံၤအဘၢၣ်စၢၤဝဲၤအလီၢ်ခံ SAC ပယီၤသုးတကပၤလၢတၢ်ကဟဲဟံးန့ၣ်က့ၤအသုးခိၣ် အစိၣ်အဂီၢ်ဟဲကွံာ်လီၤဝဲမ့ၣ်ပီၤဒီးအကဘီယုၤဒုးသုး လၢအမ့ၢ် Mi2 လၢအအိၣ်ဟဲလၢ ဘျံးဝှံတခါ ခူၤ ဧက--- သဝီ, တကဲးကရူၢ် , တနီၤသရံၣ်ကီၢ်ဆၣ် အပူၤန့ၣ်လီၤ. ပယီၤသုးအကဘီယုၤဒုးသုးအတၢ်ဟဲကွံာ်လီၤတၢ်ဒီး မ့ၣ်ပီၤအံၤန့ၣ်ယံာ်ဝဲ ၂ န့ၣ်ရံၣ်ဃုာ်ဃုာ်န့ၣ်လီၤ. ဒ်န့ၣ်အသိး, ဖဲလိဖျါတြူၤအါရံၤ ၅ သီ, ၂၀၂၄ နံၣ်န့ၣ်, SAC သုးဟဲကွံာ်လီၤကဒီးတၢ်ဒီး အကဘီယုၤဒုးသုးလၢအမ့ၢ် Mi2 အံၤ ဖဲ ဧက--- တၢ်လီၢ်, ကွၢ်ခီဟိန်ကဝီ (ကြိမ်ချောင်းအုပ်စု), တနီၤသရံၣ်ကီၢ်ဆၣ်န့ၣ်လီၤ. ဖဲလိဖျါတြူၤအါရံၤ ၂၅ သီ ဒီး ၂၆ သီ, ၂၀၂၄ နံၣ်အနံၤစ့ၢ်ကီး မ့ၢ်လၢတၢ်ဒုးကဲထီၣ်လၢ ကညီဒီကလုာ်တၢ်ထွာ်ဖျဲးသုးမ့ၢ်ဒိၣ် (KNLA) သုးရဲၣ် (နီၣ်ဂံၢ် - ၂၇), (နီၣ်ဂံၢ် - ၁၂) ဒီး အသုးဟံၣ်ဖျါတဖၣ် ဒီး SAC ပယီၤ သုးသ့ၣ်တဖၣ်အဘၢၣ်စၢၤအယီၤ ကဘီယုၤဟဲခဲးလီၤတၢ်ဖဲ ဧဒ--- သဝီ (ဧဒ--- သဝီအိၣ်သ့ၣ်လီၤအသးလၢ ကစၢ်ဒိၣ် ဒီး လၢဒိၣ်စိအချာ်သးန့ၣ်လီၤ) အယီၤ ဘၣ်သံသဝီဖိ (၁) ဂၤ, အူအိၣ်ဝဲသဝီဖိအဟံၣ် (၁) ဖျါၣ် ဒီး ဘၣ်ဟးဂီၤ စ့ၢ်ကီး သဝီဖိသ့ၣ်တဖၣ်အတၢ်ဖဲအိၣ်မၤအိၣ် အလီၢ်န့ၣ်လီၤ.



တၢ်ဂီၤတဖၣ်အံၤ ဘၣ်တၢ်ဒိန့ၣ်အီၤ ဖဲလိမးရှး ၂၀၂၄ နံၣ် န့ၣ်လီၤ. တၢ်ဂီၤအံၤဟံၣ်ဖျါထီၣ်ဝဲ ဖဲလိဖျါတြူၤအါရံၤ ၂၅ သီ ဒီး ၂၆ သီ, ၂၀၂၄ နံၣ်အနံၤန့ၣ်, မ့ၢ်လၢတၢ်ဒုးကဲထီၣ်လၢ KNLA သုးရဲၣ် (နီၣ်ဂံၢ်-၂၇, ၁၂) ဒီး အသုးဟံၣ်ဖျါတဖၣ် ဒီး SAC ပယီၤသုးအယီၤ, SAC ပယီၤသုး အကဘီယုၤဟဲခဲးလီၤတၢ်ဖဲ ဧဒ--- သဝီန့ၣ်လီၤ. တၢ်ဂီၤလၢအဖိခိၣ်အစ့ၣ်တဘျီန့ၣ်ဟံၣ်ဖျါထီၣ်ဝဲ သဝီဖိအဟံၣ်အူအိၣ်ထီၣ်ကွံာ်တဖျါန့ၣ်အလီၢ်, အထွဲတဘျီန့ၣ်တခါဟံၣ်ဖျါ ထီၣ်သဝီဖိအတၢ်ဖဲအိၣ်မၤအိၣ်လီၢ်ဟးဂီၤ ခီဖျါ SAC ပယီၤသုးအကဘီယုၤဟဲခဲးလီၤတၢ်အံၤ အယီၤန့ၣ်လီၤ. (တၢ်ဂီၤ- KHRG)

ဖဲလိမးရှး ၄ သီ, ၂၀၂၄ နံၣ်, ၁၀ န့ၣ်ရံၣ် ဒီး ၁၁ န့ၣ်ရံၣ် အဘၢၣ်စၢၤ တၢ်ဒုးတၢ်ယၤတအိၣ်ဘၣ်ဆၣ် ပယီၤကဘီယုၤဒုးသုး လၢအမ့ၢ် K-8W ဒီး MI-2 ဟဲခဲးလီၤတၢ်ဖဲဝှံတခါ, ဒီး ဧပ--- သဝီ ကအိၣ်ဝဲအဖျါၣ် (၂၀) ဘျဲၣ်န့ၣ်လီၤ. ဒ်န့ၣ်အသိး ဖဲလိမးရှး ၆ သီ, ၂၀၂၄ နံၣ်န့ၣ် ကဘီယုၤ MI-2 ဟဲယုၤဆုၣ်ကွံာ်တၢ်ဖဲဟိန်ကဝီဖဲန့ၣ်အပူၤလီၤ. ခီဖျါလၢတၢ်ဒုးတၢ်ယၤဒီး ကဘီယုၤဟဲခဲးလီၤတၢ်အယီၤ သဝီလၢအမ့ၢ် ဧန---, ဧပ---, ဧဖ---, ဧဘ---, ဧမ---, ဧယ---, ဧရ---, ဧလ---, ဧဝ---, ဧပ---,

ဧသ---, ဝှ်တၢ်အဲၣ်, ဒီး ဧဂ--- သဝီတဖၣ် သဝီဖိတနီၤဃုၣ်ဝဲဒၣ်လၢဒဝဲၣ်ဝှ် ဒီး တနီၤဃုၣ်ဝဲဒၣ်လၢထံဆၢကီၢ်ဆၢသ့ၣ်တဖၣ် န့ၣ်လီၤ.

ဖဲလါမးရှး ၁၂ သီ, ၂၀၂၄ နံၣ်, ဂီၤ ၁၀ န့ၣ်ရံၣ် ဒီး ၁၁ န့ၣ်ရံၣ်အဘၢၣ်စၢၤန့ၣ် ပယီၤသးကဘီယုၤဒုးသး (၂) ဘ့ၣ်ဟဲးလီၤတၢ် (၁) ဘျီ ဖဲ ဧဂ--- သဝီ, ကမိၤသ့ၤဟိန်ကဝီၤ, လၢဒိၣ်စိကီၢ်ဆၢန့ၣ်လီၤ. ကဘီယုၤတၢ်တၢ်လီၤမ့ၣ်ပီၢ်အံၤ ဘၣ်ဟးဂီၤဝဲသဝီဖိ တၢ်ဖဲးအိၣ်မးအိၣ်အလီၢ်သ့ၣ်တဖၣ်န့ၣ်လီၤ. တနီၤဃီ ဖဲ ဟါ ၃ န့ၣ်ရံၣ် ဒီး ၄ န့ၣ်ရံၣ်အဘၢၣ်စၢၤန့ၣ် SAC ပယီၤသးကဘီယုၤဒုး သး ဟဲတၢ်လီၤကဒီးမ့ၣ်ပီၢ်ဖဲ ဧစ--- သဝီ, ကမိၤသ့ၤဟိန်ကဝီၤ, လၢဒိၣ်စိကီၢ်ဆၢ စ့ၢ်ကီးန့ၣ်လီၤ. ဒီးမ့ၣ်ပီၢ်အကုၤဘၣ်တပျၢ်စ့ၢ် ကီးသဝီဖိ (၁) ဂၤ အခံကီၢ်ဒီး ဘၣ်ဟးဂီၤသဝီဖိအဟံၣ် (၃) ဖျါန့ၣ်လီၤ. သဝီဖိတဂၤစံးစ့ၢ်ကီးဝဲ “ဒီဖျါလၢကဘီယုၤ ဟဲကွံာ်လီၤနီၤစိတၢ်လၢတၢ်ဒုးတၢ်ယၤတအိၣ်ဘၣ်အဆၢကတီၢ်ဒ်အံၤအယီၤ ပဝဲလၢအမ့ၢ်သဝီဖိလၢ ကမိၤသ့ၤဟိန်ကဝီၤ တဖၣ်, ဘၣ်ပျံၤဘၣ်ဖုး ဒီး ဘၣ်ယိၣ်ဘၣ်ဘျီတၢ်အယီၤ ပဃုၢ်အိၣ်ကုၤဆူ တၢ်ဖဲးအိၣ်မးအိၣ်အလီၢ်လၢတဘျီဒီး သဝီပူၤဘၣ်န့ၣ်လီၤ. ဟဲကုၤအိၣ်လၢသဝီပူၤတဘျီအါအါလၢဘၣ်. မ့ၢ်လၢအပျံၤဝဲဒၣ်လၢကဘီယုၤကဟဲးလီၤတၢ်န့ၣ်လီၤ.”

ဖဲလါမ့ၢ် ၅ သီ, ၂၀၂၄ နံၣ်န့ၣ်, KNLA သးကွ (နီၣ်ဂံၢ်-၄), သးရဲၣ် (နီၣ်ဂံၢ်-၁၂, ၂၇) ဒီး ကမျၢၢ်တၢ်ဒီသဒါသး (PDF) သးဟံၣ်ဖျိတဖၣ်ထီၣ်ခးဝဲ ပယီၤသး လၢအဟဲဆိလီၤအသးဖဲ သီခါဖျါ, ဧဟ--- သဝီ, ကျဲမုၢ်ထံးဟိန်ကဝီၤ, ကစၢၢ်ဒိၣ်ကီၢ်ဆၢ လၢအမ့ၢ် နီၣ်သးရဲၣ် (ခလရ-၄၀၃), (ခလရ-၂၈၀), (ခလရ-၄၀၃) လၢအအိၣ်သ့ၣ်လီၤသးဖဲ သယဲၣ်ခီ (သရက်ချောင်း အခြေစိုက်) ဒီး ကမျၢၢ်သး (ပြည်သူ့စစ်) တၢ်လီၤသ့ၣ်တဖၣ် လၢအအိၣ်ဖဲ ဧစ--- သဝီ န့ၣ်လီၤ. တၢ်ဒုးလၢတၢ်လီၤ (၂) တီၤအံၤယံာ်ဝဲ (၃) သီ ဒီး ဖဲ ဂီၤ ၇ န့ၣ်ရံၣ် ဒီး ၈ န့ၣ်ရံၣ် အဘၢၣ်စၢၤန့ၣ် ပယီၤသး အကဘီယုၤ (၂) ဘ့ၣ် လၢအမ့ၢ် ဟဲၣ်လံၣ်ခီးပတၢ် ဒီး ကဘီယုၤဒုးသး ဟဲကွံာ်လီၤနီၤစိမ့ၣ်ပီၢ် တဘျီဝံၤအလီၢ်ခဲးလီၤထီၣ်ရီၤဝဲတၢ်ဝံၤအိၣ်ပတုၣ်ဝဲန့ၣ်လီၤ. ဒီးတုၤ ဂီၤ ၁၀ န့ၣ်ရံၣ်န့ၣ်ခးလီၤကဒီးဝဲ တၢ်တုၤ ဟါ ၅ န့ၣ်ရံၣ် န့ၣ်လီၤ. ကဘီယုၤခံဘၣ်အံၤပဃုၢ်ဒီး ကဘီယုၤဒုးသးတဘျီ န့ၣ်လီၤ. ကဘီယုၤဟဲးလီၤတၢ်ဖဲသဝီဝဲ အံၤ ဒီး အကပိၤကပၤ န့ၣ်ယံာ်ဝဲ (၄) သီန့ၣ်လီၤ. ကဘီယုၤအတၢ်ဟဲကွံာ်လီၤ ဒီး ခးလီၤနီၤစိတၢ်အံၤ ဘၣ်ဟးဂီၤဝဲသဝီဖိလၢ အမံၤ မ့ၢ် မၣ်က--- , သးနံၣ် (၃၆) နံၣ်တဂၤအဟံၣ်န့ၣ်လီၤ. မၣ်က---, စံးစ့ၢ်ကီးဝဲ “လၢယတၢ်ဆိကမိၣ်န့ၣ်, အဝဲသ့ၣ်ဟဲးလီၤ တၢ်အံၤ တမ့ၢ်အဟဲးလီၤ PDF ဒီး သးဟံၣ်ဖျိတဖၣ်ဘၣ်. အဝဲသ့ၣ်ဟဲးလီၤနီၤစိ တၢ်လၢ သဝီဖိဟံၣ်ဃီအိၣ်အလီၢ် ဒီး တၢ်ဖဲးအိၣ်မးအိၣ်လီၤသ့ၣ်တဖၣ်လီၤ. ဖဲကဘီယုၤဟဲကွံာ်လီၤတၢ်အဆၢကတီၢ် ယၤ, ယမိ ဒီး ယဖိဆံး ပဃုၢ်န့ၣ်လီၤအိၣ် လၢတၢ်ပူၤလၢပဟံၣ်ဖိလၢန့ၣ်လီၤ. ယဖိမုၢ်သးနံၣ်အိၣ်ဒီးဒုၣ်ထဲ (၂) နံၣ်နီၤန့ၣ်လီၤ. ဖဲပနီၤဟူ ကဘီယုၤဟဲကွံာ်လီၤတၢ် (၁) တဘျီန့ၣ်ယကွၢ်စိဃီတၢ်ဒီးယထံၣ်လၢ ယဟံၣ်လီၤခံ ပဲတြီလီၤဂီၢ် ဒီး ယဟံၣ်ပူၤတခီအိၣ်ပုးပုး မးန့ၣ်လီၤ. ကဘီ ယုၤဟဲကွံာ်လီၤတၢ်ဝံၤတဘျီဃီယဟးထီၣ်လၢတၢ်ပူၤလၢကကွၢ်ဟးန့ၢ်တၢ်ကူတၢ်သီး အဂီၢ် ဒီး ဖဲသဝီဖိအဂၤ ကွၢ်စိဃီတၢ်လၢ ပဟံၣ်အဆၢကတီၢ်ထံၣ်ဝဲထဲမုၢ်အူလုၢ်အယီၤအဝဲသ့ၣ်သ့ၣ်ကီၢ်သးဂီၤတၢ်လၢပဂီၢ်န့ၣ်လီၤ. ဒီးတၢ်အံၤဝံၤကဘီ ယုၤခးတၢ်ဘျီတဘျီဃီ ပဟံၣ်ဖျိထီၣ်ပသးခံဟံၣ်သၢဟံၣ် ဒီးပဃုၢ်ထီၣ်န့ၣ်လီၤ. လၢကဘီယုၤဟဲကွံာ် လီၤမ့ၣ်ပီၢ်ဖဲယဟံၣ်ကပိၤ ကပၤအယီၤ ဘၣ်ဟးဂီၤဝဲယဟံၣ်ဒီးယတူၢ်ဘၣ်နးဒိၣ်မးလီၤ. ခဲအံၤပူၤဟဲကွၢ်အိၣ်ကုၤလၢအဟံၣ်လံ ဘၣ်ဆၢပတအိၣ်ဘၣ် ကုၤလၢပဟံၣ်လၢဘၣ်. မ့ၢ်လၢပဟံၣ်တအိၣ်လၢဘၣ်အယီၤလီၤ. ပယီၤသးအတၢ်မၤဝဲအံၤလီၤသးဆါဒိၣ် မးလီၤ. ဖဲကဘီယုၤဟဲ ကွံာ်လီၤတၢ်အခါယဖိမုၢ်ပျံၤတၢ်ဟိန် ဒီး တဲယၤ, “မိမိဒေ...ပကသံလီၤဒေသၢ်” ယသးတမ့ၢ်ဘၣ်. ဘၣ်ဆၢယမၤတၢ်တဘျီ နီၤတမံၤဘၣ်. တၢ်ကဲထီၣ်သးဒ်အံၤအယီၤပတအိၣ်ဘၣ်လၢတၢ်သဘျီအပူၤဘၣ်. ပအဲၣ်ဒီးအိၣ်စ့ၢ်ကီး လၢပသဝီပူၤ ဒီး ပမ့ၢ်လၢတၢ်ကမ့ၢ်ကခုၣ်ထီၣ်ကုၤလီၤ.”

ဖဲလါမ့ၢ် ၅ သီ, ၂၀၂၄ နံၣ်, ၅ န့ၣ်ရံၣ် ဒီး ၆ န့ၣ်ရံၣ် အဘၢၣ်ကဝီၤန့ၣ်, ပယီၤသးကဘီယုၤ K8W ဒီး Mi-2 တဖၣ်လဲၤခးလီၤတၢ် လၢ ဧရှ--- သဝီ, ကျဲမုၢ်ထံးဟိန်ကဝီၤ, ကစၢၢ်ဒိၣ်ကီၢ်ဆၢ န့ၣ်လီၤ. ဖဲလါမ့ၢ် ၈ သီ, ၂၀၂၄ နံၣ်န့ၣ်, ပယီၤသးကဘီယုၤ ဟဲးလီၤကဒီးတၢ်ဖဲ ဧရှ--- သဝီ ဒီး မ့ၣ်ပီၢ်န့ၣ်လီၤတဲာ်ဝဲဖဲ ဖျါၣ်ထူပျီကပၤန့ၣ်လီၤ. မ့ၢ်လၢအဘၣ်ဖဲ ဖိသၣ်တဖၣ်ထူဖျါၣ်ထူ

အဃိ ဘၣ်သံဝဲဖိသၣ် (၂) ဂၤလၢအမံၤမ့ၢ် မိၤခ--- သးနံၣ် (၁၆) နံၣ် ဒီး မိၤဂ--- သးနံၣ် (၁၆) နံၣ်န့ၣ်လီၤ. ဒီး မ့ၢ်ပိၢ်အကူ ဘၣ်ဒိစ့ၢ်ကိးဖိသၣ်အဂၤ (လၢတၢ်တသ့ၣ်ညါလီၤတၢ်နီၣ်ဂံၢ်နီၣ်ဒွးဘၣ်) တဖၣ်န့ၣ်လီၤ. ဖဲ လါမ့ၢ် ၁၀ သီ, ၂၀၂၄ နံၣ်စ့ၢ်ကိးပယီၤ သးကဘီယူၤဟဲခဲးလီၤကဒီးတၢ်အသိတဘျီန့ၣ်လီၤ. ပယီၤသးဟဲခဲးလီၤတၢ်ဒီးကဘီယူၤအံၤ ဘၣ်ဝဲကမျၢၢ်အဟံၣ်, တၢ်ဘျီတၢ်ဘါအလီၢ်, ကိုတၢ်မၤလိ ဒီး တၢ်ဖဲအိၣ်မၤအိၣ်အလီၢ်တဖၣ်ဟးဂီၤဝဲဒၣ်န့ၣ်လီၤ. ဒ်န့ၣ်အသိး ဖဲလါမ့ၢ် ၈ သီ, ၂၀၂၄ နံၣ်အနံၤန့ၣ်, SAC ပယီၤသး ကဘီယူၤ ဟဲတၢ်လီၤစ့ၢ်ကိးမ့ၢ်ပိၢ်ဖဲ အေ--- သဝီ, ကစၢ်ဒိၣ်ကီၢ်ဆၣ် အပူၤ ဒီး ဘၣ်ဟးဂီၤ ဝဲတၢ်သ့ၣ်ထီၣ် ဒ်အမ့ၢ် တၢ်ဆါဟံၣ်, ဒီး ကို သ့ၣ်တဖၣ်န့ၣ်လီၤ. ဒီး ဖဲဟါဒီ ၅ န့ၣ်ရံၣ် ဒီး ၆ န့ၣ်ရံၣ် အဘၢၣ်စၢၤန့ၣ် SAC ပယီၤသး ကဘီယူၤ K8W ဒီး Mi-2 ခံဘၣ်အံၤလဲၤခဲးလီၤတၢ်လၢ ဧၣ်--- သဝီ, ကျဲမ့ၢ်ထံးဟိန်ကဝီ, ကစၢ်ဒိၣ် ကီၢ်ဆၣ်, ဘျဲးဒဝဲၢ်ကီၢ်ရံၣ်န့ၣ်လီၤ. ဒီး ဖဲလါမ့ၢ်ထီၣ် ၁၀ သီန့ၣ်, အဝဲသ့ၣ်ဟဲခဲးလီၤကဒီးတၢ်လၢကဘီယူၤအသိတဘျီန့ၣ်လီၤ. ဒီးလၢ SAC ပယီၤသး ကဘီယူၤအတၢ်ဟဲတၢ်လီၤမ့ၢ်ပိၢ်အံၤ ဘၣ်ဟးဂီၤဝဲ ကမျၢၢ်အဟံၣ်, တၢ်ဘျီတၢ်ဘါအလီၢ်, ကို ဒီး တၢ်ဖဲအိၣ်မၤအိၣ်အလီၢ်တဖၣ်စ့ၢ်ကိးန့ၣ်လီၤ.





တၢ်ဂီၤတဖၣ်အံၤ ဘၣ်တၢ်ဒိန္နီအံၤ ဖဲလၢယုၤလဲ ၂၀၂၄ နံၣ်န့ၣ်လီၤ. တၢ်ဂီၤအံၤဟံၣ်ဖျါထီၣ်ဝဲ ဒုသဝီတၢ်သ့ၣ်ထီၣ်လၢအမ့ၢ်က့ၢ် ဒီး တၢ်ဆါဟံၣ် ဟးဂီၤခီဖျိ SAC ပယီၤသးကဘီ ယုၤလၢအမ့ၢ် K8W ဒီး Mi-2 ခံဘုၣ်ဟဲးလီၤတၢ်ဖဲ ဧၣ်--- သဝီ, ကျဲမုၢ်ထံးဟိန်ကဝီ, ကစၢ်ဒိၣ်ကီၢ်ဆၢ, ဘျဲးဒဝဲၣ်ကီၢ်ရဲၣ်ပူၤ ဖဲလၢမ့ၢ် ၈ သီ, ၂၀၂၄ နံၣ် အနီၤအယိၣ်န့ၣ်လီၤ. (တၢ်ဂီၤ- KHRG)

ဖဲလၢယုၤ ၂၇ သီ, ၂၀၂၄ နံၣ်ဂီၤ ၁၀ နံၣ်ရံၣ်ဆၢကတီၢ် ပယီၤသးကဘီယုၤလၢအအိၣ်ဟဲးန့ၣ်လၢ ဘျဲးဝုၢ် လၢအမ့ၢ် ကဘီယုၤဒုးသး K8W (၂) ဘုၣ်ဟဲးတၢ်လီၤဝဲမ့ၢ်ပီၤဆူ ဧၣ်--- သဝီ, တကဲးကရူာ်, တနီၤသရံၣ်ကီၢ်ဆၢ, ဘျဲးဒဝဲၣ်ကီၢ်ရဲၣ် ပူၤန့ၣ်လီၤ. ဒီး လၢတၢ်တၢ်လီၤမ့ၢ်ပီၤအံၤဘၣ်ဟးဂီၤဝဲ သဝီဖိအဟံၣ် (၁) ဖျါန့ၣ်လီၤ. ဒီးဖဲမ့ၢ်ပီၤလီၤတၢ်ဘၣ်ဟံၣ်အဆၢ ကတီၢ် ဘၣ်လၢဟံၣ်ကစၢ်လဲၤပိၤစီၤအဖိလၢက့ၢ်အယိၣ်သတးဒီးတဘျီဒိဘၣ်ထံးအဝဲသ့ၣ်နီတဂၤဘၣ်န့ၣ်လီၤ. မ့ၢ် ကဘီယုၤခံ ဘုၣ်တဘျီတခီ လဲၤခးလီၤဝဲတၢ်ဖဲ မံၤကၤဝဲ (မိကၤဝဲ) ခီဖန့ၣ် အဆၢကတီၢ် စံးအိ (ဆီအုၣ်နး) ပုၤမၤတၢ်ဖိ ဘၣ်ဒိ (၂) ဂၤန့ၣ်လၢအမ့ၢ် စီၤဃ--- သးနံၣ် (၂၀) နံၣ် ဒီး အူၣ်--- သးနံၣ် (၄၃) နံၣ် မ့ၢ်ပီၤအက့ၢ်ဘၣ်အဝဲသ့ၣ်ဖဲအပျီၤခိၣ်န့ၣ်လီၤ. မ့ၢ်ပီၤလၢအတပိၤဖးထီၣ်ဘၣ်အိၣ်စ့ၢ်ကီး (၁) ဖျါန့ၣ်လီၤ.

ဖဲလၢအိကူး ၈ သီ, ၂၀၂၄ နံၣ်, မုၢ်ဃုၢ်လီၤ ဘး၄၅ မံးနးအဆၢကတီၢ် ပယီၤကဘီယုၤဒုးသးလၢ ဘျဲး (မြိတ်) ဝုၢ်တဘျီ ဟဲးကွံၣ်လီၤမ့ၢ်ပီၤ (၆) ဖျါ ဖဲ ဧတ--- သဝီပူၤ, တကဲး (သကျက်) ကရူာ်, တနီၤသရံၣ်ကီၢ်ဆၢ, ဘျဲးဒဝဲၣ်ကီၢ်ရဲၣ် ဖဲ ကညီဒိကလုာ်စၢဖျိကရၢ (KNU) ကီၢ်ဆၢရူၤအိၣ်သ့ၣ်လီၤသးအလီၢ်န့ၣ်လီၤ. လၢကဘီယုၤတၢ်ဟဲးလီၤတၢ်ဘျီဝဲအံၤ ဘၣ်ဟးဂီၤသဝီ ဖိအဟံၣ် (၁) ဖျါ ဒီး ဘၣ်ဒိသဝီဖိ (၂) ဂၤလၢအမ့ၢ် စီၤစ---, သးနံၣ် (၂၄) နံၣ် ဒီး စီၤဆ---, သးနံၣ် (၇၂) နံၣ်န့ၣ်လီၤ. ဖဲ ၂၆၀၉ မံးနးအဆၢကတီၢ် မ့ၢ်ပီၤလီၤတၢ်ပိၤဖးထီၣ်ဖဲက့ၢ် ဒီးတၢ်ဂဲၤလိာ်ကွဲးဖျါထူပျီလၢအအိၣ်ဖဲ အစ--- သဝီအပူၤအယိ က့ၢ် ဒီး တၢ်ဂဲၤလိာ်ကွဲးဖျါထူပျီ အံၤဟးဂီၤကွံၣ်ဝဲန့ၣ်လီၤ.

ဒိန့ၣ်အသး ဖဲလၢအိကူး ၁၅ သီ, ၂၀၂၄ နံၣ်, ဟါ ဘး၃၃ မံးနးအဆၢကတီၢ်န့ၣ်, ပယီၤကဘီယုၤဟဲးတၢ်လီၤမ့ၢ်ပီၤဖဲ ဧတ---သဝီ ဒီး ဧထ--- သဝီ, တကဲးကရူာ်, တနီၤသရံၣ်ကီၢ်ဆၢ, ဘျဲးဒဝဲၣ်ကီၢ်ရဲၣ် တၢ်လီၤ (၂) တီၤအံၤန့ၣ်လီၤ. ကဘီယုၤခးလီၤဝဲကျိဖးဒိ (၄) ဖျါ, ပိၤဖးထီၣ် (၃) ဖျါ ဒီး တပိၤဖးထီၣ်ဘၣ် (၅၀၀ ပီၤ) မ့ၢ်ပီၤ (၁) ဖျါန့ၣ်လီၤ. လၢကဘီယုၤတၢ်ခးလီၤတၢ်အံၤအယိ အက--- သဝီ, အခ--- သဝီ, ဒီး အဂ--- သဝီသ့ၣ်တဖၣ်ဘၣ်ဃုၢ်အိၣ်ကမ့ၢ်ဝဲန့ၣ်လီၤ.

ဒူသဝီသုၣ်တဖၣ်လၢအအိၣ်ဖဲ တကဲးဟိန်ကဝီပူၤ, တနီသရံၣ်ကီၢ်ဆၣ် ပူၤလၢဘၣ်ဃုာ်မ့ၢ်ဟးဖျိးသုၣ်တဖၣ်နီၣ်ဂံၢ်စရီ

ဟိန်ခိၣ်	သဝီမံၤ	(၁) နံၣ် တုၤ (၁၅) နံၣ်		(၁၆) နံၣ်ဆူအဖီခိၣ်		ခဲလၢဟ်ဖျိၣ်	
		မုၢ်	ခါ	မုၢ်	ခါ	မုၢ်	ခါ
၁၅၈	အက--- သဝီ	၁၃၂	၁၄၅	၂၂၉	၂၅၆	၃၆၇	၄၀၁
၂၂၂	အခ--- သဝီ	၁၈၁	၁၈၁	၃၂၅	၃၇၅	၅၀၆	၅၅၆
၁၂၀	အဂ--- သဝီ	၇၂	၇၂	၂၂၀	၂၀၈	၂၉၂	၂၈၀

ဖဲလါစဲးပထုဘၣ် ၁၁ သီ, ၂၀၂၄ နံၣ်, ဖဲ ၁၀း၃၀ မံးနံးအဆၢကတီၢ်န့ၣ်ပယီၤသုးခိၣ်သုးရ့ၣ် (ခလရ-၅၆၁) သုၣ်တဖၣ် ကွံာ်လီၤတၢ်ဒီးဒြိ (drone) ဖဲသဝီလၢအဘူးဒီး ဧည--- သဝီတဖၣ်န့ၣ်လီၤ.လၢပယီၤသုးအတၢ်ဟဲကွံာ်လီၤတၢ်ဒီးဒြိအံၤအယီၤ ဘၣ်သံဝဲ ပုၤသဝီဖီ (၄) ဂၤလၢအမံၤမ့ၢ် ဒီးရူ---, သးနံၣ် (၅၇) နံၣ်, ဒီးည---, သးနံၣ် (၇၀) နံၣ်, မၢ်တ---, သးနံၣ် (၁၈) နံၣ် ဒီး မိၤထ---, သးနံၣ် (၂၁) နံၣ် န့ၣ်လီၤ. ပုၤလၢအသံ (၄) ဂၤအံၤ သံဝဲတဘျီဃီဖဲတၢ်ကဲထီၣ်သးအလီၢ်န့ၣ်တဂၤ ဒီး ဒ်ဒူသဝီ ပုၤမၤတၢ်ကသံၣ်သရၣ်မုၢ်ဒီး KDHW ပုၤမၤတၢ်ဖိကသံၣ်သရၣ်တဂၤ ဟ်ဖျါထီၣ်ဝဲအသိး အဝဲတဂၤန့ၣ်သံဖဲ ၁၁ နံၣ်ရံၣ် ဒီးလၢအဝဲခံၤ န့ၣ်သံဝဲဖဲမုၢ်ဃုာ်လီၤ ၂ နံၣ်ရံၣ်အဆၢကတီၢ်န့ၣ်လီၤ. ဒီးဘၣ်ဒိစ့ၢ်ကိးသဝီဖီလၢတၢ်တသုၣ်ညါအမံၤ (၃) ဂၤန့ၣ်လီၤ. ဒ်ပုၤလၢ ဘၣ်သံဒီးဒြိတဂၤလၢအမံၤမ့ၢ် မိၤထ--- အပၢ်လၢအမံၤမ့ၢ်အူန---, သးနံၣ် (၄၅) နံၣ် တဂၤဟ်ဖျါထီၣ်အသး တၢ်တူၢ်ဘၣ်အသိး “ပဟ်ၣ်ဖီဃီဖဲသုၣ်တဖၣ်ဘၣ်လၢပမၤတၢ်မၤလၢကျိးပူၤအဆၢကတီၢ်ဒီး အဝဲတဲပုၤလၢအကလဲတၢ်ခိၣ်ဆူၣ် အယီၤအဝဲလဲထီၣ်တၢ်ချါလီၤ. ဘၣ်ဖဲ ၁၀း၃၀ မံးနံးဃုာ်ဃုာ်န့ၣ်ပနီၣ်ဟူ မ့ၢ်ပီၢ်ဖိးထီၣ်ဒီး ယံာ်ဝဲ ၂၀ မံးနံးဝံၤအလီၢ်ခံ ပသကိးဖိတဂၤဟဲတဲဘၣ်ယၤလၢ “နဖိခွါဘၣ်ဒိဒီးမ့ၢ်ပီၢ်လံ” ယနီၣ်ဟူတဘျီဃီဃီမဲာ်ထံလီၤဒီး ဖဲလၢယကိးအမိဝံၤပလဲၤ ဃီဆူအအိၣ်ဆၢကတီၢ် ဘၣ်တၢ်ဆၢအီဆူ အရူ---တၢ်ဟ့ၣ်ကသံၣ်ဒီးန့ၣ်လီၤ. ပနီၣ်ဟူဘၣ်လၢအဘၣ်ဒိဖဲ အခိၣ်နးနးကျိးကျိး အယီၤဘၣ်တၢ်လဲၤဆၢ အီဆူ KDHW တၢ်ဆၢဟံၣ်လၢအအိၣ်ဖဲ အယ--- သဝီ န့ၣ်ဒီးဖဲအလဲၤလၢကျိးဆၢကတီၢ် အသးဟး ထီၣ်လီၤ. ဒ်ဖျိလၢအမ့ၢ် ယဖိခွါဒိၣ်တ ဂၤအယီၤသးဆဲးဒိၣ်မးလီၤ. ဘၣ်မနုၤဃီလဲၣ်န့ၣ်ဖဲလၢအအိၣ်မ့ၢ်ဒီးဆၢကတီၢ် အမၤစၢၤ ပုၤတၢ်လၢကျိးပူၤအယီၤ ပတၢ်မၤလဲၤသးဘၣ်ဂုၤဘၣ်ဝီဒိၣ်မး... ဘၣ်ဆၣ်ခဲအံၤမ့ၢ်လၢအတအိၣ်လၢဘၣ်အယီၤ ကဲထီၣ်တၢ်လီၤဘျိး လီၤတီၤဒိၣ်မးလီၤ. လၢန့ၣ်အမဲာ်ညါ, ယဖိခွါလၢအတၢ်ကမၢ်တအိၣ်နီတမံၤဘၣ်တဂၤအံၤ ဘၣ်သံခီလီၤကွံာ် လၢ SAC အစုအတၢ်မၤအယီၤမ့ၢ်တၢ်လၢ အလီၤသးဘၣ်ဒိလၢပဂီၢ်ဒိၣ်မးလီၤ. မ့ၢ်မ့ၢ်န့ၣ်တူၢ်ဘၣ်ဝဲနး တုၢ်ဒၣ်လဲၣ်ဘျိးကသံ ဘၣ်မးအသး ဒီးအိၣ်မ့ၢ်ဒၣ်လဲၣ်တန့ၣ်လၢ ဘၣ်. ပတၢ်မုၢ်လၢကွံာ်စိစ့ၢ်ကိးဘၣ်လီၤမၤကွံာ်ဝဲ...ဒီးပစုအိၣ်ဒၣ်ထဲပဘျိးတၢ်လၢ အင--- သဝီတဖၣ်ဟ့ၣ်မၤစၢၤ ပုၤ ၂၀၀,၀၀၀ ကုးန့ၣ်လီၤ.”

မ့ၢ်လၢမၢ်တ--- အပါလၢအမံၤမ့ၢ် အူပ--- သးနံၣ် (၄၂) နံၣ်တဂၤစဲးဝဲ “ဖဲဒြိဟဲကွံာ်လီၤတၢ်အဆၢကတီၢ် ယဖိမုၢ်က့ၤထီၣ်စံာ် လၢဟံၣ်ဖီခိၣ်အယီၤမ့ၢ်ပီၢ်အကူ ဘၣ်ဖဲအနီၣ်ကုဒီးကိာ်ဘိကဆူးအယီၤ အဝဲလီၤဃံာ်ဝဲလီၤ. ဖဲဒြိဟဲကွံာ်လီၤတၢ်ဆၢကတီၢ် ဘၣ်လၢပဆုၣ်နီၤတဲသကိးတၢ်ဒီး ယဖိမုၢ်ဂဲၤထၢၣ်ဃုာ်ဆၢကတီၢ် ပတနီၣ်ပာ်သ့ၣ်ပာ်သးနီတဂၤဘၣ်. ပဆိကမိၣ်စ့ၢ်ကိးလၢ တဘၣ်တၢ်နီတမံၤဘၣ်ဘၣ်ဆၣ်ဖဲယထံၣ်လၢယဖိမုၢ်လီၤဃံာ်အခါယကိးအီၤ ‘ဖိမုၢ်... ဖိမုၢ်...’ အဝဲတကိးဆၢယၤဘၣ်အယီၤ ပလဲၤဆၢအီၤလၢအဆ--- တၢ်ဟ့ၣ်ကသံၣ်ဒီး ဒီးဖဲပလဲၤတုၤတၢ်ဆၢဟံၣ်န့ၣ် အသးဟးထီၣ်ကွံာ်ဖဲန့ၣ်လီၤ.”

မၢ်တ--- တဲအါထီၣ်ဝဲလၢ “ဖဲပုၤမ့ၢ်သံကွၢ်ပုၤလၢနတူၢ်ဘၣ်ဒိလဲၣ်န့ၣ် ဒ်ဖျိလၢယဖိမုၢ်အံၤမ့ၢ်ပုၤကွၢ်ဖိတဂၤအယီၤ ပသးဘၣ်ဒိဒိၣ်မး လီၤ. တၢ်ဆိကမိၣ်ဟဲန့ၣ်လီၤစ့ၢ်ကိးလၢယခိၣ်န့ၣ်ပုၤလၢ ယမ့ၢ်လဲၤပာ်ယဖိမုၢ်ကွၢ်လၢအယံၤဒု တမ့ၢ်အကဘၣ်သံဒိအံၤဘၣ်. ယကမၢ်တုၢ်ဒိၣ်မးလီၤ. ယကြးလဲၤပာ်ယဖိမုၢ်လၢအယံၤလီၤ. ခဲအံၤမ့ၢ်လၢယတလဲၤပာ်ဘၣ်အီၤလၢအယံၤဘၣ်အယီၤ အဝဲဘၣ် သံကလီၤကွံာ်ဒိအံၤလီၤ. လၢတၢ်န့ၣ်အယီၤ, ယအဲၣ်ဒီးဃုကညးဘၣ်ပုၤဘၣ်မူဘၣ်ဒါလၢထံဂုၢ်ကီၢ်ဂၤသုၣ်တဖၣ်အအိၣ်လၢ

ကစံဉ်ညီဉ်န့ဉ်ပုၤ SAC ခိဉ်သုးရူဉ် (နီဉ်ဂံၤ- ၅၆၁), လၢအဟဲကွံာ်လီၤမ့ဉ်ပိာ်လၢခြံတဖုအံၤ ဒ်တၢ်စံဉ်ညီဉ်လၢအကြးဝဲဘဉ်ဝဲဒီး အဝဲသ့ဉ်အသိးလီၤ. အခဲအံၤန့ဉ်, ပဘဉ်လီၤမၤကွံာ်ပဖိမုာ်လၢအအိဉ်ထဲတကၤဒီးအံၤအဃိ ယသးအိဉ်ဃုထီဉ်တၢ်မၤစၢၤဒ်အံၤ လီၤ.”

ဒ်န့ဉ်အသိး အူဖ--- လၢအမၤ ဒီးည--- သံကွံာ်ခိဖျါတၢ်ကွံာ်လီၤတၢ်လၢခြံတကၤအံၤ ပာ်ဖျါထီဉ်စ့ၢ်ကိးဝဲလၢ “ဖဲခြံဟဲကွံာ် လီၤတၢ် အဆၢကတီၢ်ဘဉ်လၢယမၤဆုဉ်နီၤဖဲကျဲးပူၤ ဒီးဟးထီဉ်လၢတၢ်ချၢအခါဘဉ်န့ဉ်အတီၤလၢတၢ်ပိာ်ဖးထီဉ်အဃိအဝဲ ဘဉ်ဒ်ဒီးသံဝဲ ဖဲတၢ်ကဲထီဉ်သးအလီၢ်တဘျီဃီန့ဉ်လီၤ. ခိဖျါလၢယမၤသံကွံာ်အဃိယတူၢ်ဘဉ်တုာ်ဒုဉ်လဲာ်ယသးကသ့ဉ်ဖး ဘဉ်မးအသးလီၤ. ပမ့ၢ်တၢ်ပိာ်တၢ်ပိာ်သကိးလိာ်သးတၢ်န့ဉ်အိဉ်ဒုဉ်ပဒိမၤတၢ်ခံၤအံၤလီၤ. ခဲအံၤဒုယတၢ်မုာ်လၢလၢခါဆူ ညါအဂီၢ်ဟါမၤကွံာ်လၢ လံ. တၢ်အိဉ်သးဒ်အံၤတခါအံၤယအဲဉ်ဒီးလၢကဝဲလံ. ဘဉ်မနုၤဃီလဲဉ်န့ဉ်ယတအဲဉ်ဒီးထီဉ်ဘဉ် ဟံဉ်ဖိဃီဖိအဂၤသ့ဉ်တဖု ကတူၢ်ဘဉ်တၢ်လီၤမၤဒ်ယတူၢ်ဘဉ်အံၤအသိးဘဉ်. ယအဲဉ်ဒီးလၢအဝဲသ့ဉ်ဟံဉ်ဖိဃီဖိကအိဉ်ဘဉ်လၢတၢ်အဲဉ်တၢ်ကွံာ်အပူၤ မုာ်မုာ်ခုဉ်ခုဉ်လီၤ. ဝံၤဒီးယတအဲဉ်ဒီးလၢအဝဲသ့ဉ်မုာ် ကျိဝဲကွံာ်ကလီၤမၤဘဉ် ဒီး ယတအဲဉ်ဒီးစ့ၢ်ကိးလၢ အဝဲသ့ဉ်အတၢ်အိဉ်မူ ခွဲးယာ်ကလီၤမၤကွံာ်ဘဉ်. အခဲအံၤယကဘဉ် ကဟုကယာ်ကွၢ်ယဖိလၢအအိဉ်တၢ်ကွၢ်လီၤခိဒီးယၤတဖုအံၤလီၤ. ယပျံၤထဲလၢ အဝဲသ့ဉ်ကသံကွံာ်ယၤအမိာ် ဒီး ယကဘဉ်တဲဆၢကွၢ်အဝဲသ့ဉ်ဒ်လဲဉ်လီၤ.” တၢ်ကစီဉ်တခါအံၤဘဉ်ဃးဝဲဒုဉ်ဒီး ခိဉ်သုးရူဉ် (နီဉ်ဂံၤ- ၅၆၁) အတၢ်ကွံာ်လီၤခြံအဃိ ဘဉ်ဟးဂီၤဝဲသဝီဖိအဟံဉ်ဒီး ဘဉ်သံဝဲသဝီဖိတဖုန့ဉ်လီၤ. လၢအဝဲသ့ဉ်ဟဲကွံာ်လီၤ တၢ်လၢခြံအံၤမုာ်လၢ (PDF, KTLA, KNU) သုးသ့ဉ်တဖုဟဲတုၤဖဲ သဝီအလီၢ်ခိအဃိန့ဉ်လီၤ. အဝဲသ့ဉ်ခဲးလီၤတၢ်အံၤကြးလၢ ကဘဉ်ခဲးလီၤ အဒုဉ်အဒါဘဉ်ဆဉ်ခဲးလီၤတၢ်အံၤဘဉ်ဒ်ကွၢ်လၢပုၤသဝီဖိန့ဉ်လီၤ.

လၢ SAC ပယီၤသုးအကဘီယူၤဒီး ခြံ ဟဲတုၤလီၤမ့ဉ်ပိာ်ဒ်အံၤအဃိ, သဝီဖိလၢအအိဉ်ဖဲ တၢ်ကဲထီဉ်သးအလီၢ်ဒီး လၢအအိဉ်ဆိး ဘူးဒီးတၢ်ကဲထီဉ်သးအလီၢ်သ့ဉ်တဖု ဘဉ်ပျံၤဘဉ်ဖုဝဲလၢပယီၤသုးကဘီယူၤဒုးသုးက ဟဲကွံာ်လီၤ ကဒီးတၢ်အသိတဘျီ ကဒီးအဃိ လၢသးသမူတၢ်ပူၤဖျဲးအဂီၢ် တနီၤန့ဉ်ပာ်ဝဲတၢ်ပူၤလၢကအိဉ်သဒါအသးအဂီၢ်, တနီၤဃုာ်ဆူသဝီလၢအယံၤဒီး အတၢ်အိဉ်တၢ်ဆိးလီၢ်, တနီၤဃုာ်ဆူပုၤဒီး တနီၤဃုာ်ဆူဝုၤန့ဉ်လီၤ. သဝီဖိတနီၤ ဖဲအဝဲသ့ဉ်ဃုာ်အဆၢကတီၢ် စိာ်တၢ်တချုး နီတမံၤ ဒီး တၢ်အိဉ်တၢ်အိ ဒီး တၢ်ကူတၢ်သိးစ့ၢ်ကိးတပာ်ဘဉ်အိဉ်ဝဲန့ဉ်လီၤ.

ကညီဂုဂ်ဝိခွဲးယာ်ကရူဂ် (KHRG) အဂုၢ်ဖုဉ်ကိာ်

ကညီဂုဂ်ဝိခွဲးယာ်ကရူဂ် (KHRG) အံၤဘဉ်တၢ်ဒုးအိဉ်ထီဉ်အံၤဖဲ ၁၉၉၂ နံဉ် ဒီးမုာ်ဝဲလီၢ်ကဝီၤကရၢသဘျတဖုလၢ အာ်လီၤမၤတၢ်လၢ ကမၤဂ့ၤထီဉ်ပုၤဂုဂ်ဝိခွဲးယာ်အတၢ်အိဉ်သး လၢကီၢ်ပယီၤမုာ်ထီဉ်ကလံၤထံးအပူၤန့ဉ်လီၤ. KHRG သိဉ်လိဝဲ လီၢ်ကဝီၤဒုသဝီဖိတဖု လၢကမၤနီဉ်မၤဃါတၢ်မၤဘဉ်ဒ်ပုၤဟီဉ်ခိဉ်ဝိခွဲးယာ်အဂုၢ်အကျိၤန့ဉ် လီၤ. KHRG ဘိးဘဉ်ရၢလီၤတၢ်ဂုၢ်တၢ်ကျိၤတဖုအံၤ ဒ်သိးကပာ်ဖျါထီဉ်လီၢ်ကဝီၤပူၤ ကမျၢၢ်တဖုအကလုာ်, အတၢ်တူၢ်ဘဉ်ခိဉ်ဘဉ်, အတၢ်ဘဉ်ယိဉ်ဘဉ်ဘျီ ဒီး အတၢ်ထံဉ်တၢ်ဟံးသးသ့ဉ်တဖုန့ဉ်လီၤ. နုာ်ထံဉ်သ့ဉ်ညါ ပတၢ်မၤသ့ဉ်တဖုဖဲ www.khrgh.org အပူၤသ့ဝဲဒ်န့ဉ်လီၤ.